

ఓం

అథ సూర్యాష్టకమ్

ఆదిదేవ నమస్తుభ్యం ప్రసీద మమ భాస్కర ।  
 దివాకర నమస్తుభ్యం ప్రభాకర నమోఽస్తుతే ॥ 1 ॥  
 సప్తాశ్వరథమారూఢం ప్రచండం కశ్యపాత్మజమ్ ।  
 శ్వేతపద్మధరం దేవం తం సూర్యం ప్రణమామ్యహమ్ ॥ 2 ॥  
 లోహితం రథమారూఢం సర్వలోకపితామహమ్ ।  
 మహాపాపహరం దేవం తం సూర్యం ప్రణమామ్యహమ్ ॥ 3 ॥  
 త్రైగుణ్యం చ మహాశూరం బ్రహ్మవిష్ణుమహేశ్వరమ్ ।  
 మహాపాపహరం దేవం తం సూర్యం ప్రణమామ్యహమ్ ॥ 4 ॥  
 బృంహితం తేజసాం పుంజం వాయుమాకాశమేవ చ ।  
 ప్రభుం చ సర్వలోకానాం తం సూర్యం ప్రణమామ్యహమ్ ॥ 5 ॥  
 బంధూకపుష్పసంకాశం హారకుండలభూషితమ్ ।  
 ఏకచక్రధరం దేవం తం సూర్యం ప్రణమామ్యహమ్ ॥ 6 ॥  
 తం సూర్యం లోకకర్తారం మహాతేజః ప్రదీపనమ్ ।  
 మహాపాపహరం దేవం తం సూర్యం ప్రణమామ్యహమ్ ॥ 7 ॥  
 తం సూర్యం జగతాం నాథం జ్ఞానవిజ్ఞానమోక్షదమ్ ।  
 మహాపాపహరం దేవం తం సూర్యం ప్రణమామ్యహమ్ ॥ 8 ॥  
 సూర్యాష్టకం పఠేన్నిత్యం గ్రహపీడాప్రణాశనమ్ ।  
 అపుత్రో లభతే పుత్రం దరిద్రో ధనవాన్భవేత్ ॥ 9 ॥  
 ఆమిశం మధుపానం చ యః కరోతి రవేర్దినే ।  
 సప్తజన్మ భవేద్దోగీ జన్మ జన్మ దరిద్రతా ॥ 10 ॥  
 స్త్రీతైలమధుమాంసాని యే త్యజంతి రవేర్దినే ।  
 న వ్యాధిః శోకదారిద్ర్యం సూర్యలోకం స గచ్ఛతి ॥ 11 ॥

ఇతి శ్రీ సూర్యాష్టకస్తోత్రం

అథ సూర్యమండలాష్టకమ్

నమస్సవిత్రే జగదేకచక్షుషే జగత్ప్రసూతిస్థితినాశహేతవే |

త్రయీమయాయ త్రిగుణాత్మధారిణే విరించి నారాయణ శంకరాత్మనే ||

యన్మండలం దీప్తికరం విశాలం రత్నప్రభం తీవ్రమనాదిరూపమ్ |

దారిద్ర్య దుఃఖక్షయకారణంచ పునాతు మాం తత్సవితుర్వరేణ్యమ్ || 1 ||

యన్మండలం దేవగణైః సుపూజితం విప్రైః స్తుతం భావనముక్తికోవిదమ్ |

తం దేవదేవం ప్రణమామి సూర్యం పునాతు మాం తత్సవితుర్వరేణ్యమ్ || 2 ||

యన్మండలం జ్ఞానఘనత్వగమ్యం త్రైలోక్యపూజ్యం త్రిగుణాత్మరూపమ్ |

సమస్తతేజోమయదివ్యరూపం పునాతు మాం తత్సవితుర్వరేణ్యమ్ || 3 ||

యన్మండలం గూఢమతి ప్రభోధం ధర్మస్య వృద్ధిం కురుతే జనానామ్ |

యత్సర్వపాపక్షయకారణం చ పునాతు మాం తత్సవితుర్వరేణ్యమ్ || 4 ||

యన్మండలం వ్యాధివినాశదక్షం యద్యగ్యజుస్సామసుసంప్రగీతమ్ |

ప్రకాశితం యేన చ భూర్భువస్స్వః పునాతు మాం తత్సవితుర్వరేణ్యమ్ || 5 ||

యన్మండలం వేదవిదో వదంతి గాయంతి యచ్ఛారణసిద్ధసంఘాః |

యద్యోగినో యోగజుషాం చ సంఘాః పునాతు మాం తత్సవితుర్వరేణ్యమ్ || 6 ||

యన్మండలం సర్వజనేషు పూజితం జ్యోతిశ్చ కుర్యాదిహ మర్త్యలోకే |

యత్కాలకల్పక్షయకారణం చ పునాతు మాం తత్సవితుర్వరేణ్యమ్ || 7 ||

యన్మండలం విశ్వసృజాం ప్రసిద్ధమ్ ఉత్పత్తిరక్షాప్రళయప్రగల్భమ్ |

యస్మిన్ జగత్సంహారతే అఖిలం చ పునాతు మాం తత్సవితుర్వరేణ్యమ్ || 8 ||

యన్మండలం సర్వగతస్య విష్ణోః ఆత్మా పరంధామ విశుద్ధతత్వమ్ |

సూక్ష్మాంతరైర్యోగపథానుగమ్యం పునాతు మాం తత్సవితుర్వరేణ్యమ్ || 9 ||

ఇతి సూర్యమండలాష్టకమ్